





“व्यावसायिक कृषि, पशुपालन र पूर्वाधार, समृद्ध भगवतीमाई गाउँपालिकाको आधार”

भगवतीमाई गाउँपालिकाको गाउँसभामा उपाध्यक्ष श्री मिनाकुमारी
खड्का ज्यूले प्रस्तुत गर्नु भएको



भगवतीमाई गाउँपालिकाको आर्थिक वर्ष २०७९/०८० को
कार्यक्रम तथा बजेट



भगवतीमाई गाउँपालिका,
गाउँ कार्यपालिकाको कार्यालय, दैलेख
कर्णाली प्रदेश, नेपाल

भगवतीमाई गाउँपालिकाको आ.व.२०७९।८० को बजेट बक्तव्य

सभाध्यक्ष महोदय,

१. बहुलबादमा आधारीत बहुदलिय प्रतिस्पर्धात्मक संघीय लोकतान्त्रिक गणतन्त्रात्मक संसदीय शासन प्रणालीको माध्यमबाट लोकतन्त्रका आधारभूत मूल्य मान्यताको सम्मान, मानव अधिकारको संरक्षण र सुशासन कायम गर्नका लागि देशले लिएको “समृद्ध नेपाल, सुखी नेपाली” को राष्ट्रिय आकाङ्खालाई आत्मसात गर्दै भगवतीमाई गाउँपालिकाले लिएको “व्यावसायिक कृषि, पशुपालन र पूर्वाधार, समृद्ध भगवतीमाई गाउँपालिकाको आधार” दीर्घकालीन सोच पुरा गर्ने भन्ने दृढ विस्वासका साथ म आर्थिक वर्ष २०७९।०८० को आय व्ययको विवरण प्रस्तुत गर्न उपस्थित भएको छु ।
२. यस शुभ अवसरमा लोकतान्त्रिक गणतन्त्र स्थापना गर्न, नेपालको राष्ट्रियता, सार्वभौमसत्ता, भौगोलिक अखण्डता, स्वाधिनता र लोकतन्त्र प्राप्तिको अभियानमा नेतृत्व प्रदान गर्ने हाम्रा वीर पुर्खा, अमर सहिद र अग्रजहरुप्रति उच्च श्रद्धासुमन व्यक्त गर्दै गाउँपालिकाको समुन्नती र विकासको लागि विगत र वर्तमानमा गोगदान पुर्याउनु हुने सम्पूर्ण अग्रज एवं बुद्धिजीवीहरुप्रति हार्दिक आभार प्रकट गर्न चाहान्छु ।
३. देशमा संघीय लोकतान्त्रिक गणतन्त्र स्थापना भएपछि दोश्रो पटक देशभर सवै स्थानीय तहहरुमा निर्वाचन सम्पन्न भई जनता माझ स्थानीय सरकारको उपस्थितिले दिगो शान्ति, स्थायीत्व, विकास समृद्धि र सामाजिक न्याय तर्फ अगाडी बढ्ने मूल ढोका खुलेको छ । जनताका आकाक्षा जागृत भई सामाजिक न्याय सहितको बहुआयामिक एवं तिव्र विकास “व्यवसायीक कृषि, पशुपालन र पूर्वाधार, समृद्ध भगवतीमाई गाउँपालिकाको आधार” द्वारा दिर्घकालिन सोच पुरा गर्ने आधार खडा भएको छ ।
४. विभिन्न चुनौतीहरुवीच पनि यस गाउँपालिकाको जनप्रतिनिधीहरुको पहिलो कार्य कालमा नै जनतामा विकासको आशा अपेक्षामा तिव्र वृद्धि भएकोमा यो दोश्रो कार्यकालमा पनि सहि नीति, सक्षम नेतृत्व, दृढ आत्मविश्वास र समर्पणका साथ अगाडी बढ्दा सकारात्मक विकासको अभियानलाई तिव्रता दिन सकिन्छ भन्ने सन्देश सम्प्रेषण गर्न हामी सफल भएका छौ ।

सभाध्यक्ष महोदय,

५. यस बजेटको सोच : “व्यवसायीक कृषि, पशुपालन र पूर्वाधार, समृद्ध भगवतीमाई गाउँपालिकाको आधार” रहेको छ ।
६. यस वजेटको लक्ष्य :
योजनाबद्ध र दिगो पूर्वाधारको विकास गर्दै आर्थिक सामाजिक, सामाजिक रुपान्तरण सहितको स्वस्थ, सभ्य र सु-संस्कृत समाजको निर्माण गर्ने रहेको छ ।

७. बजेटका उद्देश्यहरु :

- क. कृषि क्षेत्रको व्यवसायीकरण, विविधिकरण, उत्पादन र उत्पादकत्व वृद्धि गर्न बेरोजगार युवाहरुलाई कृषि पेशामा आकर्षित गर्ने ।
- ख. श्रम रोजगार बैंक मार्फत रोजगारमूलक योजना तथा कार्यक्रम कार्यान्वयन गरी गाउँपालिकामा नै रोजगारीको अवसर सिर्जना गर्ने ।
- ग. गाउँपालिका तथा वडा कार्यालयहरुको व्यवस्थापन, जनशक्ति र स्रोत साधनको व्यवस्थापन गरी सेवा प्रवाहलाई चुस्तदुरुस्त बनाई सुशासनको प्रत्याभूति गराईने ।
- घ. स्थानीय तहको अधिकार क्षेत्रभित्र गाउँपालिकाले लगाउन र उठाउन पाइने कर, गैरकर र तथा राजश्वका स्रोतको पहिचान, संकलन, उपलब्ध स्रोतहरुको अधिकतम प्रयोग गरी करको दर र करको दायरामा वृद्धि गर्ने ।
- ङ. वातावरणमैत्री, बालमैत्री स्थानीय शासन पद्धती कार्यान्वयनमा ल्याइनेछ ।
- च. ऐतिहासिक, धार्मिक पर्यटकीय स्थलहरुको पहिचान, संरक्षण र संवर्द्धनमा जोड दिने ।
- छ. यस गाउँपालिकाको सामाजिक, भौतिक र आर्थिक विकासको लागि आवधिक योजना, मध्यकालिन खर्च संरचनाको कार्यान्वयन, क्षेत्रगत गुरुयोजना (Sectoral Master Plan) निर्माण गरि योजनाबद्ध विकास अभियानहरु कार्यान्वयन गर्न विभिन्न सरकारी, गैरसरकारी तथा दातृ निकायहरूसंग समन्वय र सहकार्य गर्ने ।

८. उपरोक्त उद्देश्यहरु पुरा गर्न आर्थिक वर्ष २०७९/०८० को बजेटका प्राथमिकताहरु निम्नानुसार प्रस्तुत गर्दछु ।

१. कृषि क्षेत्रको व्यावसायीकरण, विविधिकरण, उत्पादन र उत्पादकत्व वृद्धि गर्ने र बेरोजगार युवाहरुलाई कृषि पेशामा आकर्षित गर्ने खालका व्यवसायहरुको पुनरुत्थान गर्ने
२. श्रम रोजगार बैंक मार्फत रोजगारमूलक योजना तथा कार्यक्रम कार्यान्वयन गरी गाउँपालिकामा नै रोजगारीको अवसर सिर्जना बेरोजगारी न्यूनीकरण गर्ने खालका योजनाहरुमा लगानी ।
३. गाउँपालिका तथा वडा कार्यालयहरुको व्यवस्थापन, जनशक्ति र स्रोत साधनको व्यवस्थापन गरी सेवा प्रवाहलाई चुस्तदुरुस्त बनाई सुशासनको प्रत्याभूति ।
४. स्थानीय तहको अधिकार क्षेत्रभित्र गाउँपालिकाले लगाउन र उठाउन पाइने कर, गैरकर तथा राजश्वका स्रोतको पहिचान, संकलन, उपलब्ध स्रोतहरुको अधिकतम प्रयोग गरी करको दर र करको दायरामा वृद्धि गर्ने प्रगतिशील कर प्रणालीको अवलम्बन ।
५. वातावरणमैत्री, बालमैत्री स्थानीय शासन पद्धती कार्यान्वयन ।
६. ऐतिहासिक, धार्मिक पर्यटकीय स्थलहरुको पहिचान, संरक्षण र संवर्द्धन ।
७. यस गाउँपालिकाको सामाजिक, भौतिक र आर्थिक विकासको लागि आवधिक योजना, मध्यकालिन खर्च संरचनाको कार्यान्वयन, क्षेत्रगत गुरुयोजना (Sectoral Master Plan) निर्माण गरि योजनाबद्ध विकास अभियानहरु कार्यान्वयन गर्न विभिन्न सरकारी, गैरसरकारी तथा दातृ निकायहरूसंग समन्वय र सहकार्य ।

९. बजेट तर्जुमाका आधार

- (क) संविधानमा उल्लेखित राज्यका निर्देशक सिद्धान्त तथा नीतिहरु,
- (ख) दिगो विकासको लक्ष्यहरु,
- (ग) राजनीतिक दलका प्रतिवद्धताहरु,
- (घ) स्थानीय सरकार संचालन ऐन,
- (ङ) नेपाल सरकार र प्रदेश सरकारको नीति, कार्यक्रम तथा बजेट,
- (च) संघीय सरकारको १५ औं योजना, कर्णाली प्रदेश र भगवतीमाई गाउँपालिकाको आवधिक योजना,
- (छ) स्थानीय तहको वार्षिक योजना तथा बजेट तर्जुमा मार्गदर्शन,
- (ज) नेपाल सरकारले अन्तर्राष्ट्रिय जगतमा जनाएका प्रतिवद्धता र सृजित दायित्व,
- (झ) गाउँपालिकाका पदाधिकारी ज्यूहरु, राजनीतिक दल, विषयगत शाखा, नीजि क्षेत्र र नागरिक समाजबाट प्राप्त राय सुझावहरु समेटी कार्यक्रम तथा बजेट तर्जुमा गरिएको छ ।

१०. बजेटका समग्र नीतिहरु

१. कृषि क्षेत्रको व्यावसायिकरण, विविधिकरण, उत्पादन र उत्पादकत्व वृद्धि गर्न बेरोजगार युवाहरुलाई कृषि पेशामा आकर्षित गरिने छ ।
२. श्रम रोजगार बैंक मार्फत रोजगारमूलक योजना तथा कार्यक्रम कार्यान्वयन गरी गाउँपालिकामा नै रोजगारीको अवसर सिर्जना गरिनेछ ।
३. गाउँपालिका तथा वडा कार्यालयहरुको व्यवस्थापन, जनशक्ति र स्रोत साधनको व्यवस्थापन गरी सेवा प्रवाहलाई चुस्तदुरुस्त बनाई सुशासनको प्रत्याभूति गराईनेछ ।
४. स्थानीय तहको अधिकार क्षेत्रभित्र गाउँपालिकाले लगाउन र उठाउन पाइने कर, गैरकर तथा राजश्वका स्रोतको पहिचान, संकलन, उपलब्ध स्रोतहरुको अधिकतम प्रयोग गरी करको दर र करको दायरामा वृद्धि गरिनेछ ।
५. वातावरणमैत्री, बालमैत्री स्थानीय शासन पद्धती कार्यान्वयनमा ल्याइनेछ ।
६. ऐतिहासिक, धार्मिक पर्यटकीय स्थलहरुको पहिचान, संरक्षण र संवर्द्धनमा जोड दिइनेछ।
७. यस गाउँपालिकाको सामाजिक, भौतिक र आर्थिक विकासको लागि आवधिक योजना, मध्यकालिन खर्च संरचनाको कार्यान्वयन, क्षेत्रगत गुरुयोजना (Sectoral Master Plan) निर्माण गरि योजनाबद्ध विकास अभियानहरु कार्यान्वयन गर्न विभिन्न सरकारी, गैरसरकारी तथा दातृ निकायहरूसंग समन्वय र सहकार्य गरिने छ ।

सभाध्यक्ष महोदय,

१२. आगामी आ.व. २०७९।०८० को अनुमानित आय र व्यय

क्र.सं.	शिर्षक	अनुमानित आय
	आन्तरिक आय	३५८६.१८६
	गत वर्षकोमौज्दात	१५०००
	नेपालसरकार	
	राजश्वबाँडफाँड	८७७२४
	वित्तीयसमानीकरण अनुदान	९३९००
	सशर्तअनुदान	२०१४००
	समपुरकअनुदान	५०००
	विशेषअनुदान	२७०००
	सामाजिकसुरक्षा कार्यक्रम	६००००
	पर्यटन पूर्वाधार तथा पर्यटन उपज विकास साझेदारी कार्यक्रम	१००००
	प्रदेश तथा स्थानीय शासन सहयोग कार्यक्रम	५५०
	गरिबसँगविश्वेश्वर कार्यक्रम	५००
	सडक बोर्ड नेपाल	१४००
	प्रदेशसरकार	
	राजश्वबाँडफाँड	६४९।३१४
	वित्तीयसमानीकरण अनुदान	८७८६
	सशर्तअनुदान	१५९९०
	समपुरकअनुदान	१००००
	विशेषअनुदान	६०००
	मुख्यमन्त्रीरोजगार कार्यक्रम	३००००
	जनसहभागिता	१३५४२
	जम्मा	६०००००

व्यय अनुमान

	आर्थिक विकास	
	कृषि	१५६३९
	उद्योग तथा वाणिज्य	३३७५
	पर्यटन	१४४७०

	भूमी व्यवस्था सहकारी र वित्तीय संस्था	५६०
	श्रम र रोजगारी	५९०८०
	वित्तीय कोष साझेदारी कोष कार्यक्रम	६५१९
	सामाजिक विकास	
	शिक्षा	१६०८४५
	स्वास्थ्य	५०१३५
	खानेपानी तथा सरसफाई	२८०५०
	संस्कृति प्रदर्शन	३३०
	यूवा खेलकूद र मनोरञ्जन	५४०३
	लैङ्गिक समानता र सामाजिक समावेशीकरण	५७६२
	पूर्वाधार विकास	
	स्थानीय सडक पुल र झोलुङ्गे पुल	३६६४३
	सिंचाई	५८५०
	भवन तथा शहरी विकास	४०८००
	ऊर्जा लघु तथा साना जलविद्युत	२७००
	सञ्चार	३९५
	वातावरण तथा विपद् व्यवस्थापन	
	फोहोर तथा ढल निकास	९९०
	वन तथा भू संरक्षण	२६९
	जलाधार संरक्षण	१३५
	जलउत्पन्न प्रकोप नियन्त्रण	२३०
	विपद् व्यवस्थान	१२८५
	संस्थागत विकास र सुशासन	
	सामान्य सेवा	६७३७०
	सुरक्षा व्यवस्थापन	१५०
	न्यायिक कार्य सम्पादन	५००
	पञ्जीकरण तथा घटना दर्ता अभिलेख व्यवस्थापन	६३७५४
	स्थानीय तथ्याङ्क संकलन र अभिलेख व्यवस्थापन	१५०
	सुशासन प्रवर्द्धन	७०२०
	जनसहभागिता खर्च	१३५४२
	जम्मा	६०००००

१३. कृषि तथा पशुपंक्षीजन्य उत्पादनमा आधारित अनुदान उपलब्ध गराउन बजेट विनियोजन गरेको छु साथै बाखापालन भैसीपालन गाईपालन मौरीपालन अमिलो जातको फलफूल लगायत अन्य फलफूल तथा मसलाबाली खाद्यान्न र नगदेवालीको भिन्ना भिन्नै पकेट कार्यक्रम संचालन गरिनेछ । सो कार्यक्रमहरु संचालन तथा पशु, पंछी र कृषि सेवा प्रदानको लागि विनियोजन गरेको छु ।

१४. प्रधानमन्त्री रोजगार, मुख्यमन्त्री रोजगार, गाउँपालिकाको श्रमरोजगार बैंक कार्यक्रमलाई विस्तर र संख्यामा वृद्धि गरि रोजगार मुलक योजनाहरु तथा कार्यक्रम कार्यान्वयन मार्फत यूवाहरुलाई विदेश पलायनलाई रोक्नको लागि रोजगारमूलक काम गर्न आवश्यक रकम रु १ करोड ७५ लाख विनियोजन गरिएको छु

१५. गाउँपालिकाभिन्न उद्यम गरिरहेका स्थानीय उद्यमीहरुको सीप उपयोग र स्तर वृद्धि र लघु उद्यम विकास मोडेलमा नयाँ उद्यमी सिर्जना गर्नको लागि नेपाल सरकार र गाउँपालिकाको साझेदारीमा रु. ३५ लाख छुट्याएको छु । साथै औद्योगिक ग्राम स्थापनाको लागि सम्भाव्यता अध्ययन गर्न रकम विनियोजन गरेको छु ।

१६. समृद्धिको लागि सहकारीहरुलाई कृषि, आयआर्जन र रोजगारिको क्षेत्रमा परिचालन गर्न, महिला समुहहरुलाई महिला सहकारी को रुपमा गठन गर्न तथा त्यसको प्रभावकारी अनुगमन, नियमन तथा व्यवस्थापन गर्न आवश्यक रकमको ब्यवस्था गरेको छु ।

१७. यस गाउँपालिकाको पर्यटन पर्वद्धनको गरीस्थानीय जनताको जिवनस्तर उकास्न पर्यटन पूर्वाधारको निर्माण, सम्बर्द्धन र विस्तारमा जोड दिन रकम ब्यवस्थापन गरिएको छ ।

१८. "बर्तमान समाजको आवश्यकता, गुणस्तरिय शिक्षाको सुनिश्चितत" नारालाई अवलम्बन गरी जीवन उपयोगी, व्यवसायीक एवं प्रविधी युक्त शिक्षाको विकासको लागि शैक्षिक गुणस्तर सुधार गर्न, अध्ययनरत विद्यार्थीहरुलाई "सिक्दै कमाउँदै" भन्ने नारालाई आत्मसात गरी, स्थानीय आवश्यकता र विषयवस्तु समेटी निर्माण गरिने पाठ्यक्रममा गाउँपालिकाको भाषा, रहनसहन, सस्कृति सम्पदा लगायतका नैतिक

शिक्षालाई समेत जोड दिन, पढाई बिचैमा छोड्ने विद्यार्थीहरुको दरलाई न्यून गर्न वास्तविक कारण पहिचान गरी बालमैत्री शिक्षण पद्धतीलाई अवलम्बन गर्न र शिक्षकहरुलाई आवश्यक तालिम दिइ शिक्षाको गुणस्तर वृद्धि गर्न रकम विनियोजन गरिएको छ ।

१९. "स्वस्थताको लहर, सभ्य गाउँपालिकाको रहर" भन्ने मर्मलाई ध्यान दिई गाउँपालिकाका सबै नागरिकहरु शारिरीक, मानसिक, सामाजिक र भवनात्मक रूपमा स्वस्थ रहि उत्पादनशील र गुणस्तरिय जीवनयापन गर्न, स्वास्थ्य सेवालाई सुलभ, कम खर्चिलो र गुणस्तरिय बनाउँन, भगवतीमाई आधारभुत अस्पतालबाट गुणस्तरिय स्वास्थ्य सेवा प्रदान गर्नको लागि भौतिक पूर्वाधार निर्माण स्वास्थ्य सामग्री तथा उपकरणहरु जडान तथा दक्ष जनसक्तिको व्यवस्थापनगर्न, नागरिकको निशुल्क स्वास्थ्य उपचारको हकलाई सुनिश्चित गर्न प्रयास औषधी र जनसक्तिको व्यवस्थागर्न, स्वास्थ्य विमा कार्यक्रमलाई प्रभावकारी रूपमा कार्यान्वयन गर्न, कुपोषण न्युनिकरण तथा व्यवस्थापनका लागि आधारभुत अस्पताल अन्तर्गत OTC (बहिरंग उपचार केन्द्र) को व्यवस्थापनगर्न आवश्यक रकम विनियोजन गरेको छु ।

२० प्राकृतिक चिकित्सा पद्धतिबाट हुने उपचारका लागि नागरिक आरोग्य सेवा केन्द्रलाई निशुल्क औषधी वितरणका लागि आवश्यक पर्ने औषधी तथा उपकरणहरुको व्यवस्थापनगर्न रकम विनियोजन गरिएको छ ।

२१ महिला स्वास्थ्य स्वयंम सेविकाहरुको मनोवल उच्च गर्न प्रोत्साहान रकमको व्यस्थागरिएको छु ।

२२. यस भगवतीमाई गाउँपालिकामा एक घर एक धारा नीति मार्फत स्वच्छ खानेपानी तथा पुर्ण सरसफाई कार्यक्रमलाई निरन्तरता दिदै यस गाउँपालिकाको वडा नं ३,४ र ७ मा तीनवटा खानेपानी तथा सरसफाइ आयोजनाको लागि नेपाल सरकार विशेष अनुदानमार्फत प्राप्त रु २ करोड ७० लाख रकम विनियोजन गरिएको छ ।

२३. परमपरागत लोक कला संस्कृति, जात्रा, मेलाको संरक्षण, सम्बर्द्धन र विकास गर्नको लागि आवश्यक पहल गर्न र जनचेतना मुलक सन्देशहरु सांस्कृतिक कार्यक्रम सञ्चालन गर्न आवश्यक रकम विनियोजन गरिएको छ ।

२४. सामाजिक न्याय, सामाजिक समानता र समता, सामाजिक सुरक्षा तथा संरक्षणको माध्यमबाट सामाजिक र आर्थिक रूपमा पछाडी परेका वर्ग समुदाय र जातिको उत्थान, अनाथ र असाहय बालबालिकाहरूको लागि "बाल उदार कोष" को स्थापना, महिला, बालबालिका, ज्येष्ठ नागरिक, अपाङ्गता भएका व्यक्ति एवं लैंगिक तथा यौनिक अल्पसंख्यकका हित संरक्षण र समस्या सम्बोधन गर्न प्रदेश सरकार र सङ्घीय सरकार संग समन्वय र सहकार्य, सामाजिक सुरक्षा भत्ता र व्यक्तिगत घटना दर्ता कार्यलाई प्रभावकारी बनाउनको लागि सम्पूर्ण वडा कार्यालयहरूबाट अन्लाईन घटना दर्ता, सामाजिक सुरक्षा भत्ता वितरण कार्यलाई सरल र सहज बनाउन रकम विनियोजन गरिएको छ ।

२५. ६० वर्ष देखि ६८ वर्ष मुनिका एकल विदुर पुरुष (अन्य कुनै प्रकारको सुविधा प्राप्त नगरेको) लाई मासिक रूपमा भत्ताको व्यवस्था गर्न रकमको व्यवस्था गरेको छ ।

२६. जातिय विभेद तथा छुवाछुत अन्त्यको लागि जनचेतनामुलक अभियान सञ्चालन गर्न र बालबिवाहको न्युनिकरणका साथै बालश्रम मुक्त पालिका घोषण गर्ने अभियान सञ्चालन गर्न आवश्यक रकम विनियोजन गरिएको छ ।

२७. "सानो परिवार सुखी परिवार" को नारालाईअगाडि बढाउँदै जनसंख्या व्यवस्थापन गरेर पालिका भित्र बसाइसराई गरि आउनेलाई प्रोत्साहा गर्ने र बसाइसराई गरि जाने दरलाई नियन्त्रण गर्न आवश्यक व्यवस्थापन मिलाईनेछ

२८. भगवतीमाई मिनि स्टेडियमको भौतिक पूर्वाधार निर्माण कार्यलाई निरन्तरता दिइ, थप पूर्वाधार निर्माण गर्न रकम विनियोजन गरिएकोछ । एक वडा एक खेल मैदान निर्माणको लागि कर्णाली प्रदेश सरकार र नेपाल सरकारसंग विशेष पहल गर्नको साथै गाँउपालिका भित्र रहेका युवा क्लवहरूलाई सक्रिय बनाइ सामाजिक रुपान्तरणको लागि क्रियासिल गराउन आवश्यक रकम विनियोजन गरिएकोछ ।

२९. गाउँपालिकाको गौरवको आयोजनाको रूपमा रहेको चक्रपथ रिङ्गरोड निर्माणकार्यलाई उच्च प्राथमिकता दिई बजेट विनियोजन गरिएको छ ।

३० गाउँपालिका केन्द्र देखि वडाकेन्द्रसम्म जोड्ने सडक बाह्रै महिना यातायात सञ्चालन हुने गरी स्तरोन्नती गर्न आवश्यक रकम विनियोजन गरिएकोछ ।

३१ यस भगवतीमाई गाउँपालिका भित्र निर्माण गर्न बाँकी झोलुङ्गे पुल निर्माण गर्न टि.बि.एस.युसँग साझेदारी गर्नको लागि आवश्यक रकम विनियोजन गरिएकोछ ।

३२. निर्माण गर्न बाँकी रहेका वडा कार्यालयहरुको भवनहरु मध्य वडा नं ७ को लागि रु ८० लाख, वडा नं २ र ३ को लागि रु १ करोड विनियोजन गरेकोछु ।

३३. स्वास्थ्य संस्था तर्फ पगनाथ स्वास्थ्य चौकी भवन निर्माण पुरा गर्न रु ६० लाख, सामुदायीक स्वास्थ्य केन्द्र चिपिनको लागि रु ६० लाख विनियोजन गरिएकोछ ।

३४. कट्टी स्वास्थ्य चौकी निर्माण गर्नको लागि रु ५० लाख विनियोजन गरेको छु ।

३५. पालिकाका विभिन्न स्थानहरुमा समय समयमा स्वास्थ्य शिविर सञ्चालन गर्न र विशेषज्ञ चिकित्सकहरु संग टेलिमेडिसियन सेवा सञ्चालन गर्न आवश्यक बजेटको व्यवस्था गरिएकोछ

३६. ग्रामीण विद्युतीकरण र गाउँपालिकाको लागत साझेदारीमा सञ्चालित यस गाउँपालिकाको ग्रामीण विद्युतीकरणलाई पुर्णता दिन साथै यस गाउँपालिकाका केहि घरधुरीमा विद्युतीय चुल्हो जडान कार्य सुरुवात गर्न रकम विनियोजन गरिएकोछ ।

३७. यस गाउँपालिकाको कृषि उत्पादनशिलता बढी भएका खेतीयोग्य जमिनहरु मध्ये सिंचाई सुविधा नपुगेका भूमीमा सिंचाई सुविधा विकास र विस्तार गर्न र लिफ्टिङ्ग सिंचाई आयोजना सञ्चालनको लागि नेपाल सरकार र प्रदेश सरकारसँग आवश्यक पहल गरिएकोछ ।

३८. भगवतीमाई आधारभुत अस्पताल सञ्चालन तथा व्यवस्थापनको लागि रु ८४ लाख रकम विनियोजन गरेकोछु ।

३९. गाउँपालिकाका सबै नागरिकलाई इन्टरनेट सेवाको पहुँच विस्तारको लागि आवश्यक बजेटको व्यवस्था गरिएकोछ ।

३९. यस गाउँपालिका क्षेत्रभित्र प्रयाप्त वन रहेकोले वन क्षेत्रको संरक्षण, उपयोग र सदुपयोग गर्न खालि ठाँउमा वृक्षा रोपण गर्ने कार्यको लागि र सामुदायिक वनउपभोक्ता समिति स्रग छलफल गर्न आवश्यक रकमको व्यवस्था गरिएकोछ ।

४१. जलवायु परिवर्तन विश्वव्यापी समस्याको रूपमा सिर्जित भएको परिपेक्ष्यमा भगवतीमाई गाउँपालिकामा संचालित आयोजनालाई जलवायु परिवर्तन अनुकूलन बनाउँन, विकास निर्माणका कार्यहरु गर्दा वायो इन्जिनियरिङ्गलाई जोड दिन, जलवायु परिवर्तन न्यूनीकरण सम्बन्धि सचेतना वृद्धि गर्न र जलवायु अनुकूलन क्षेत्रमा काम गर्ने संघ, संस्था र निजी क्षेत्रसंग समन्वय गर्न आवश्यक रकम व्यवस्था गरिएको छ, ४२. भगवतीमाई गाउँपालिकाको विपद् पूर्वतयारी तथा प्रतिकार्य योजना बनाई कार्यान्वयन गर्न, विपद्जन्य घटनाहरुबाट पिडितलाई गाउँपालिकाबाट उचित राहातको व्यवस्था गर्नुको साथै अन्य संघ संस्था र कार्यालयसंग समन्वय र सहकार्य गर्नको लागि आवश्यक रकमको व्यवस्था गरिएकोछ ।

४३. भगवतीमाई गाउँपालिकाको “गुणस्तरीय सेवा, सुशासनलाई टेवा” भन्ने नारा सहित सेवा प्रवाहलाई चुस्त दुरुस्त र प्रभावकारी बनाउनको लागि देहय अनुसारको नीति अवलम्बन गरिएकोछ ।

क. विद्यमान ऐन, कानुन र कार्यविधिहरुलाई प्रचलित ऐन कानुनसंग नबाभिने गरि आवश्यकता अनुसार परिमार्जन र संशोधन गर्न आवश्यक बजेट व्यवस्था गरेकोछु ।

ख. संस्थागत विकास र सुशासनको लागि नवपर्वद्धन साभेदारहरुसंग समन्वय र सहकार्य गर्नको लागि रु १ करोड ४८ लाख रकम विनियोजन गरेको छु ।

ग. स्थानीय सरकारबाट प्राप्त सेवा तथा श्रोत दान हैन अधिकार हो भन्ने भावना जगाई लगानीको उचित र दिर्गकालिन प्रतिफल प्राप्तीको लागि सबै प्रकारका योजना आयोजनाहरुको उचित व्यवस्थापन जनस्तरबाटै गर्नको लागि मर्मत सम्भार कोषमा रकम राख्ने व्यवस्था गरेको छु ।

ड. सार्वजनिक सेवा प्रवाहलाई पारदर्शी र विश्वास योग्य बनाई जन अपेक्षा सम्बोधन गर्न सक्षम, प्रविधिमैत्री, जनउत्तरदायी सुशासनको प्रत्याभुत हुने गरि जनशक्ति परिचालन गर्नको लागि कार्य सम्पादन मुल्याङ्कनको आधारमा सम्मान र पुरस्कारको लागि आवश्यक रकम विनियोजन गरेकोछु ।

च. परिवर्तित युगको माग अनुसारको डिजिटल सुचना प्रणाली व्यवस्थित गरिने छ । साथै वायोमेट्रिक्स विद्युतीय हाँजिरी, ईमेल मार्फत विदा तथा काज स्किृति लगायतका कार्यहरु गर्दै पेपरलेस ई-गभरनेन्स सञ्चालनको लागि कर्णाली प्रदेश सरकारको साभेदारीमा नवप्रवर्तन कार्यक्रमको लागि आवश्यक रकम विनियोजन गरेको छु ।

४४. गाउँपालिकामा सूचना तथा अभिलेख केन्द्र स्थापना तथा सञ्चालन गरिनेछ । विद्युतिय नागरिक वडापत्र, विद्युतिय सूचना पाटी र एकीकृत विद्युतिय सेवा उपलब्ध गराउन मोवाइल एप्स प्रयोगमा ल्याउन आवश्यक बजेटको व्यवस्था गरेकोछु ।

४५. सबै वडामा टोल विकास संस्था गठन गरि सामाजिक र विकास निर्माणका कार्यमा परिचालन गर्नको लागि आवश्यक रकम विनियोजन गरेकोछु ।

४६. जनप्रतिनिधी र कर्मचारीको क्षमता विकास गर्नको लागि संघीय सरकार, प्रदेश सरकार, अन्य विकास साभेदारहरुसंगको समन्वय र सहकार्यमा विभिन्न क्षमता विकास सम्बन्धि तालिम, गोष्ठी, अवलोकन भ्रमण गर्नको लागि रकमको विनियोजन गरेकोछु ।

४७. गाउँपालिकाको साशकीय प्रबन्धको सुद्विठिकरण, प्रशासनीक र वित्तीय प्रणालीलाई सवलिकरण आयोजना तथा कार्यक्रम कार्यान्वयनलाई प्रभावकारी, सेवा प्रवाहलाई प्रविधिमैत्री र सेवाग्राहीमैत्री, गुणस्तरीय, अनुगमन र मूल्याङ्कनलाई मापन योग्य बनाई गाउँपालिकाको संस्थागत स्व मूल्याङ्कन, वित्तीय सुशासन जोखिम मूल्याङ्कन, कार्यसम्पादन मूल्याङ्कन र आर्थिक विकास मूल्याङ्कनमा गाउँपालिका लाई उत्कृष्ट स्थानीय तहको रुपमा स्थाति गर्न आवश्यक बजेट विनियोजन गरेकोछु ।

४८. गाउँपालिकाको संस्थागत विकास, आर्थिक, सामाजिक र भौतिक पूर्वाधार विकासको लागि नेपाल सरकार, प्रदेश सरकार, जिल्ला समन्वय समिति, छिमेकी स्थानीय पालिका, सरकारी तथा गैरसरकारी संघसंस्थाहरु संग आवश्यक समन्वय र सहकार्य गर्न आवश्यक बजेट व्यवस्था गरेको छु ।

सभाध्यक्ष महोदय,

अन्तमा यस भगवतीमाई गाउँपालिकाको गाउँसभाको ११ औं अधिवेशनका सभाध्यक्ष ज्यू, जिल्ला समन्वय समितिका सदस्य ज्यू, गाउँ सभाका सम्पूर्ण सदस्यहरु र कर्मचारीहरुप्रति आभार व्यक्त गर्दै रचनात्मक सुझावहरु प्राप्त हुने आशा लिएको छु । प्रस्तुत नीति, कार्यक्रम र बजेट पारित गर्न सहयोग प्राप्त हुनछे र पारित पश्चात सफल कार्यान्वयनको लागि आ-आफ्नो क्षेत्रबाट महत्वपूर्ण सहयोगको अपेक्षा गर्दै सबै प्रति हार्दिक कृतज्ञता सहित धन्यवाद ज्ञापन गर्दछु ।

धन्यवाद ।

मिति : २०७९ अषाढ १०

मिना कुमारी खड्का
उपाध्यक्ष
भगवतीमाई गाउँपालिका
कर्णाली प्रदेश, नेपाल